

**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**



ពាក្យស្នើសុំ



Gates-Hub Company Limited

**អនុស្សរណៈនៃការយោគយល់គ្នារវាង**

**សាកលវិទ្យាល័យជាតិបាត់ដំបង**

**និង**

Gates-Hub Company Limited

**ស្តីពីកិច្ចសហប្រតិបត្តិការនៅវិទ្យាស្ថាន  
លើវិស័យសិក្សាអប់រំ បណ្តុះបណ្តាល និងស្រាវជ្រាវ**

**សាកលវិទ្យាល័យជាតិបាត់ដំបង** តំណាងដោយ **ឯកឧត្តម សុខ យន** សាកលវិទ្យាធិការ  
សាកលវិទ្យាល័យជាតិបាត់ដំបង និងក្រុមហ៊ុន **Gates-Hub Company Limited** តំណាងដោយ  
លោកស្រី ហេង ចន្ទ នាយិកាក្រុមហ៊ុន(ហៅកាត់ថា “គូកាតី”)។

**គូកាតីបានព្រមព្រៀងគ្នា ជូនខាងក្រោម៖**

**គោលបំណង**

ក្នុងស្មារតីយោគយល់ និងផលប្រយោជន៍ជាតិ សាកលវិទ្យាល័យជាតិបាត់ដំបង និង Gates-Hub  
Company Limited ព្រមព្រៀងចុះហត្ថលេខាលើកិច្ចសហប្រតិបត្តិការភាពជាដៃគូលើការងារអប់រំ  
ស្រាវជ្រាវ និងនវានុវត្តន៍សម្រាប់បុគ្គលិក និងនិស្សិត។

គោលបំណងនៃអនុស្សរណៈយោគយល់គ្នានេះគឺធ្វើឡើងដើម្បី៖

- ក.សហការនិងចូលរួមសកម្មភាពនានារបស់សាកលវិទ្យាល័យដូចជាផ្តល់ធាតុចូលសម្រាប់អភិវឌ្ឍ  
កម្មវិធីអប់រំនានាតាមការចាំបាច់ដើម្បីឱ្យស្របនឹងទីផ្សារការងារ។
- ខ.សហការរៀបចំកម្មវិធី និងបង្កើតបច្ចេកវិទ្យាផ្សេងៗ។

គ.សិក្សាលទ្ធភាពក្នុងការរៀបចំសិក្ខាសាលានានា ផ្តល់វាគ្មិនចូលរួមបង្រៀន និងឧទ្ទេសនាម នៅក្នុងសាកលវិទ្យាល័យ ដែលមានផលប្រយោជន៍សម្រាប់គូភាគី។

ឃ.សិក្សាពីលទ្ធភាពក្នុងការផ្លាស់ប្តូរបទពិសោធន៍សម្រាប់និស្សិត សិក្ខាកាម និងកម្មសិក្សាការី។

ង.សហការក្នុងការស្វែងរកគម្រោងអភិវឌ្ឍន៍ និងបង្កើតគម្រោងវិនិយោគនានា។

ច.ពិនិត្យមើលលទ្ធភាពក្នុងការបញ្ជូន/ទទួលនិស្សិតចុះកម្មសិក្សាទាក់ទងនឹងបច្ចេកវិទ្យានៅទីតាំង ផ្ទាល់របស់ភាគី Gates-Hub Company Limited។

ឆ.លើកកម្ពស់កិច្ចសហប្រតិបត្តិការផ្នែកសិក្សាធិការ និងស្រាវជ្រាវផ្សេងទៀតតាមការឯកភាពគ្នា។

ជ.ចូលរួមក្នុងសកម្មភាពផ្សេងទៀតតាមការឯកភាពគ្នារវាងដៃគូទាំងពីរ។

ឈ.សាកលវិទ្យាល័យអាចអញ្ជើញក្រុមហ៊ុនចូលរួមក្នុងក្រុមប្រឹក្សានានា និងគណៈកម្មការនានារបស់ សាកលវិទ្យាល័យ។

លក្ខខណ្ឌនានាសម្រាប់សកម្មភាពនៃកិច្ចសហប្រតិបត្តិការខាងលើនេះ នឹងត្រូវព្រមព្រៀងគ្នាក្នុងទម្រង់ ជាកិច្ចសន្យាដែលនឹងត្រូវចុះហត្ថលេខាដោយគូភាគីមុនដំណើរការសកម្មភាពនោះ។ ក្នុងករណីមានការព្រម ព្រៀងដែលមានធនធាននានាសម្រាប់គាំទ្រ ត្រូវបញ្ជាក់ឱ្យបានច្បាស់លាស់នៅក្នុងកិច្ចសន្យានៃសកម្មភាពនោះ។

### **សុពលភាព**

អនុស្សរណៈនៃការយោគយល់នេះមានសុពលភាពរយៈពេល ០៥(ប្រាំ)ឆ្នាំ ដោយគិតចាប់ពីថ្ងៃ ចុះហត្ថលេខានេះតទៅ។ អនុស្សរណៈនៃការយោគយល់នេះអាចនឹងត្រូវបានបញ្ចប់ ឬបន្ត ក្នុងករណីភាគីណា មួយជូនដំណឹងជាលាយលក្ខណ៍អក្សរទៅភាគីម្ខាងទៀតយ៉ាងហោចណាស់រយៈ ០៣(បី)ខែ មុនកាលបរិច្ឆេទ នៃសុពលភាពដោយមានការឯកភាពពីគូភាគី។

### **ការរៀបចំមធ្យោបាយទំនាក់ទំនង**

សម្រាប់គោលបំណងនៃកិច្ចសហការក្នុងការអនុវត្តអនុស្សរណៈយោគយល់គ្នានេះ មធ្យោបាយទំនាក់ ទំនង មានដូចខាងក្រោម៖

១. សម្រាប់សាកលវិទ្យាល័យជាតិបាត់ដំបង

ការិយាល័យ                    ៖     អន្តរជាតិ និងទំនាក់ទំនងសាធារណៈ

ទូរស័ព្ទ                        ៖     ០១២/០១០ ៧១១ ៨៦៦

អាសយដ្ឋាន                   ៖     ផ្លូវជាតិលេខ៥ សង្កាត់ព្រែកព្រះស្តេច ក្រុងបាត់ដំបង ខេត្តបាត់ដំបង។

២. សម្រាប់ក្រុមហ៊ុន Gates-Hub Company Limited

ការិយាល័យ ៖ Gates-Hub

ទូរស័ព្ទ ៖ ០៨៨៧០០០១០០

អាសយដ្ឋាន ៖ ផ្ទះលេខ៦៨ ផ្លូវលេខ២ សង្កាត់ដើមមៀន ក្រុងតាខ្មៅ ខេត្តកណ្តាល។

### អវសានប្បញ្ញត្តិ

អនុស្សរណៈនៃការយោគយល់គ្នានេះ អាចធ្វើការកែប្រែក្នុងករណីមានការយល់ព្រមជាលាយលក្ខណ៍ អក្សរពីគូភាគី និងមានចុះហត្ថលេខាលើលិខិត០២(ពីរ)ច្បាប់ជាភាសាខ្មែរ ដោយភាគីនីមួយៗទទួលបាន០១ ច្បាប់។

**សាកលវិទ្យាល័យជាតិបាត់ដំបង**



**ឯកឧត្តម សុខ យន**

**សាកលវិទ្យាធិការ**

កាលបរិច្ឆេទ៖ ២០ សីហា ២០២២

**ក្រុមហ៊ុន Gates-Hub Company Limited**

(G.H)



**នាយិកា ហេង ចន្ទ**

**ប្រធានក្រុមហ៊ុន**

កាលបរិច្ឆេទ៖ ២០ សីហា ២០២២